

శ్రీవిష్ణుస్తోత్రమ్ బ్రహ్మోక్తం నరసింహపురాణే

{॥ శ్రీవిష్ణుస్తోత్రమ్ బ్రహ్మోక్తం నరసింహపురాణే ॥}

రాజోవాచ --

వాక్సుషేణ కథం బ్రహ్మన్ బ్రహ్మప్యర్చితవాన్ హరిమ్ ।

తన్నే కథయ విప్రేస్త్ర బ్రహ్మోక్తం స్తోత్రముత్తమమ్ ॥

మార్కణ్డేయ ఉవాచ --

శ్రృణు రాజన్ ప్రవక్ష్యామి స్తోత్రం బ్రహ్మముఖేరితమ్ ।

సర్వపాపహరం పుణ్యం విష్ణుతుష్టికరం పరమ్ ॥

తమారాధ్య జగన్నాథమూర్ధ్వబాహుః పితామహః ।

భూత్వైకాగ్రమనా రాజన్నిదం స్తోత్రముదీరయత్ ॥

బ్రహ్మోవాచ --

నమామి దేవం నరనాథమచ్యుతం నారాయణం లోకగురుం సనాతనమ్ ।

అనాదిమవ్యక్తమచిన్త్యమవ్యయం వేదాంతవేద్యం పురుషోత్తమం హరిమ్ ॥ ౧॥

ఆనందరూపం పరమం పరాత్పరం చిదాత్మకం జ్ఞానవతాం పరాం గతిమ్ ।

సర్వాత్మకం సర్వగతైకరూపం ధ్యేయస్వరూపం ప్రణమామి మాధవమ్ ॥ ౨॥

భక్తప్రియం కాంతమతీవ నిర్మలం సురాధిపం సూరిజనైరభిష్టుతమ్ ।

చతుర్భుజం నీరజవర్ణమీశ్వరం రథాఙ్గపాణిం ప్రణతోఽస్మి కేశవమ్ ॥ ౩॥

గదాసిశఙ్ఖాబ్జకరం శ్రియః పతిం సదాశివం శార్ఙ్గధరం రవిప్రభమ్ ।

పీతామ్బరం హరవిరాజితోదరం నమామి విష్ణుం సతతం కిరీటినమ్ ॥ ౪॥

గణ్డస్థలానక్తసురక్తకుణ్డలం సుదీపితాశేషదిశం నిజత్విషా ।

గన్ధర్వసిద్ధైరుపగీతమృద్ధ్యనిం జనార్దనం భూతపతిం నమామి తమ్ ॥ ౫॥

హత్వాసురాన్ పాతి యుగే యుగే సురాన్ స్వధర్మసంస్థాన్ భువి సంస్థితో హరిః ।

కరోతి సృష్టిం జగతః క్షయం యస్తం వాసుదేవం ప్రణతోఽస్మి కేశవమ్ ॥ ౬॥

యో మత్స్యరూపేణ రసాతలస్థితాన్ వేదాన్ సమాహృత్య మమ ప్రదత్తవాన్ ।

నిహత్య యుద్ధే మధుకైటభావుభౌ తం వేదవేద్యం ప్రణతోఽస్మ్యహం సదా ॥ ౭॥

దేవాసురైః క్షీరసముద్రమధ్యతో న్యస్తో గిరిర్యేన ధృతః పురా మహాన్ ।

హితాయ కౌర్మం వపురాస్థితో యస్తం విష్ణుమాద్యం ప్రణతోఽస్మి భాస్కరమ్ ॥ ౮॥

హత్వా హిరణ్యాక్షమతీవ దర్పితం వరాహరూపీ భగవాన్ సనాతనః ।

యో భూమిమేతాం సకలాం సముద్ధరంస్తం వేదమూర్తిం ప్రణమామి సూకరమ్ ॥ ౯॥

కృత్వా నృసింహం వపురాత్మనః పరం హితాయ లోకస్య సనాతనో హరిః

జఘాన యస్తీక్షణభైర్దితేః సుతం తం నారసింహం పురుషం నమామి ॥ ౧౦॥

యో వామనోఽసౌ భగవాన్జనార్దనో బలిం బబన్ధ త్రిభిరూర్జితైః పదైః ।

జగత్త్రయం క్రమ్య దదౌ పురందరే తదేవమాద్యం ప్రణతోఽస్మి వామనమ్ ॥ ౧౧॥

యః కార్తవీర్యం నిజఘాన రోషాత్ త్రిశుప్తకృత్యః క్షితిపాత్యజానపి ।

తం జామదగ్న్యం క్షితిభారనాశకం నతోఽస్మి విష్ణుం పురుషోత్తమం సదా ॥ ౧౨॥

సేతుం మహాన్తం జలధౌ బబన్ధ యః సమ్రాప్య లంకాం సగణం దశాననమ్ ।

జఘాన భృత్యై జగతాం సనాతనం తం రామదేవం సతతం నతోఽస్మి ॥ ౧౩॥

యథా తు వారాహన్యసింహరూపైః కృతం త్వయా దేవ హితం సురాణామ్ ।

తథాద్య భూమేః కురు భారహాని ప్రసీద విష్ణో భగవన్నమస్తే ॥ ౧౪॥

ఇతి బ్రహ్మోక్తం విష్ణుస్తోత్రం ।

శ్రీమార్కణ్డేయ ఉవాచ --

ఇతి స్తుతో జగన్నాథః శ్రీధరః పద్మయోనినా ।

ఆవిర్భూవ భగవాన్కృష్ణచక్రగదాధరః ॥

ఉవాచ చ హృషీకేశః పద్మయోనిం సురానపి ।

స్తుత్యానయాహం సంతుష్టః పితామహ దివోకసః ॥

పఠతాం పాపనాశాయ నృణాం భక్తిమతామపి ।

యతోఽస్మి ప్రకటిభూతో దుర్లభోఽపి హరిః సురాః ॥

సజ్జీప్తం, అధ్యాయే శ్లోక సంఖ్యా ౬౮

శ్రీనరసింహపురాణే కృష్ణాప్రాదుర్భావో నామ త్రిపంచాశోఽధ్యాయః ॥ ౫౩॥

From Narasimhapurana adhyAya 53 Selected verses.

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Vishnu Stotram (By Brahma) Lyrics in Telugu PDF

% File name : viShNustotrabrahmoktanarasimhapurANa.itx

% Location : doc\ vishhnu

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 53

% Latest update : June 6, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website